



(හයවැනි පාර්ලිමේන්තුව — සිව්වැනි සභාවාරය)

අංක. 1(5).]

**පාර්ලිමේන්තුවේ අංක 1 දරන
ත්‍යාය ප්‍රස්තාවය හා සම්බන්ධ පරිපූරකය
නිකුත් කළේ 2009 අගෝස්තු මස 07 වැනි සිකුරාදා**

**2009 අගෝස්තු මස 18 වැනි අඟහරුවාදා
වාචික පිළිතුරු අපේක්ෂා කරන ප්‍රශ්න**

0083/'09

ගරු ලක්ෂ්මන් නිපුණආරච්චි මහතා, — ප්‍රවාහන අමාත්‍යතුමාගෙන් ඇසීමට, —

- (අ) 2008 වර්ෂයේ දී දුම්රිය ගාස්තු ඉහළ දැමීම නිසා ශ්‍රී ලංකා දුම්රිය සේවයේ ආදායම රුපියල් දශ ලක්ෂ 3,671 දක්වා සියයට 22.4 කින් වැඩි කර ගෙන ඇති බව එතුමා දන්වන්නේද?
 - (ආ) එහෙත්, ශ්‍රී ලංකා දුම්රිය සේවයේ මෙහෙයුම් අලාභය රුපියල් දශ ලක්ෂ 4,553 දක්වා සියයට 5.9 කින් 2008 වර්ෂයේදී ඉහළ ගොස් ඇති බව එතුමා පිළිගන්නේද?
 - (ඇ) (i) දුම්රිය ගාස්තු වැඩි කිරීම නිසා ආදායම වැඩිවී තිබියදීත් ශ්‍රී ලංකා දුම්රිය සේවයේ අලාභය වැඩි වීමට හේතු කවරේද;
 - (ii) විෂයභාර අමාත්‍යතුමා ලෙස මේ තත්ත්වය වෙනස් කිරීමට ගෙන ඇති පියවර කවරේද;
- යන්න එතුමා සඳහන් කරන්නේද?
- (ඈ) නොඑසේ නම්, ඒ මන්ද?

0470/'09

ගරු දයාසිරි ජයසේකර මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, —

- (අ) (i) ශ්‍රී ලංකාවට ස්ප්‍රිතු ආනයනය කරන බලපත්‍රලාභීන් විසින් 2007, 2008 වර්ෂවල සහ 2009 වර්ෂයේ මුල් කාර්තුව තුළ දී ගෙන්වන ලද ස්ප්‍රිතු ප්‍රමාණයන් වෙන් වෙන් වශයෙන් කොපමණද;
 - (ii) එහි වටිනාකම කොපමණද;
 - (iii) එක් එක් ආයතනය විසින් රජය වෙත ගෙවා ඇති බදු මුදල් ප්‍රමාණයන් කොපමණද;
- යන්න එතුමා මෙම සභාවට දන්වන්නේද?
- (ආ) නොඑසේ නම්, ඒ මන්ද?

0472/'09

ගරු දයාසිරි ජයසේකර මහතා, — මහාමාර්ග හා මාර්ග සංවර්ධන අමාත්‍යතුමාගෙන් ඇසීමට, —

- (අ) 2005 මහින්ද විත්තන ප්‍රතිපත්ති ක්‍රියාත්මක කිරීම යටතේ ඇති කරන ලද “මහ නැහැම” ආයතනය සංස්ථාපිත, සංස්ථාපිත මණ්ඩලයක්ද, නොඑසේ නම් දෙපාර්තමේන්තුවක්ද යන්න එතුමා මෙම සභාවට දන්වන්නේද?

(2)

- (ආ) (i) එහි නීත්‍යානුකූලභාවය කවරේද;
- (ii) එහි සභාපතිවරයාගේ නම හා ඔහුගේ සුදුසුකම් කවරේද;
- (iii) එම ආයතනයෙහි සේවය කරන අතීයම් සහ ස්ථිර සේවකයින්ගේ නම් හා තනතුරු කවරේද;
- (iv) ආයතනය සතුව සහ කුලී පදනම මත ලබාගෙන ඇති වාහන සංඛ්‍යාව කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) ඉහත ආයතනයේ සභාපතිවරයාගේ සහ අනෙකුත් කාර්ය මණ්ඩලයේ වැටුප් සහ දීමනා වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0502/'09

ගරු වන්දිම වීරක්කොඩි මහතා, — වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යතුමාගෙන් ඇසීමට, —

- (අ) වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යාංශය යටතේ සීමාසහිත අධ්‍යාපන සේවකයන්ගේ සකසුරුවම් හා ණය ගනුදෙනු සමුපකාර සමිතිය නමින් සමිතියක් තිබෙන බව එතුමා දන්නෙහිද?
- (ආ) (i) මෙම සමිතියේ අරමුණු කවරේද;
- (ii) වර්තමාන අධ්‍යක්ෂ මණ්ඩලය පත්වූ දිනය කවදාද;
- (iii) වර්තමාන අධ්‍යක්ෂ මණ්ඩල සාමාජිකයන්ගේ තනතුර, නම සහ ලිපිනයන් කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0503/09

ගරු වන්දිම වීරක්කොඩි මහතා, — වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යතුමාගෙන් ඇසීමට, —

- (අ) සීමාසහිත අධ්‍යාපන සේවකයන්ගේ සකසුරුවම් හා ණය ගනුදෙනු සමුපකාර සමිතියේ වර්තමාන සභාපතිවරයා යම් දේශපාලන පක්ෂයක මධ්‍ය බලමණ්ඩලයේ කාරක සහිකයෙක් බව එතුමා දන්නෙහිද?
- (ආ) එසේනම්, එම දේශපාලන පක්ෂය කවරේද යන්න එතුමා මෙම සභාවට දන්වන්නෙහිද?
- (ඇ) ඉහත සභාපතිවරයා පසුගිය සබරගමු පළාත් සභා මැතිවරණයේදී අපේක්ෂකයකු වශයෙන් ඉදිරිපත් වී ඇති බව එතුමා පිළිගන්නෙහිද?
- (ඈ) එසේනම්, ලබාගත් ඡන්ද සංඛ්‍යාව කොපමණද යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*

පාර්ලිමේන්තු මැතිවරණ (සංශෝධන) පනත් කෙටුම්පත — දෙවැනි වර කියවීම.

*

සිවිල් නඩු විධාන සංග්‍රහය (සංශෝධන) පනත් කෙටුම්පත — දෙවැනි වර කියවීම.

*

විදුලිබල හා බලශක්ති අමාත්‍යාංශය, — පරිපූරක මුදල — ශීර්ෂය 119 — වැඩසටහන 2, — † 2009 ජනවාරි මස 01 වැනි දිනෙන් ආරම්භව 2009 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළ හැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් මිලියන දෙදහස් හාරසියකට (රු. 2,400,000,000) නොවැඩි පරිපූරක මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතු ය.

උපලේඛනය

ශීර්ෂය	119	—	විදුලිබල හා බලශක්ති අමාත්‍යාංශය
වැඩ සටහන	2	—	සංවර්ධන වැඩසටහන්
මූලධන වියදම්			රු. 2,400,000,000
			<u>රු. 2,400,000,000</u>

(අමාත්‍ය මණ්ඩලයේ අනුමතිය ලැබී ඇත.)

† 2009 අගෝස්තු මස 06 වැනි දින ඉදිරිපත් කරන ලද 2009 අංක 10 දරන පරිපූරක ඇස්තමේන්තුව බලන්න. පරිපූරක ඇස්තමේන්තු අංක 1 සිට 9 දක්වා එකතුව රුපියල් 16,445,510,000.

සෙරෙන්ඩිබ් අධ්‍යාපනික භාරය (සංස්ථාගත කිරීමේ) පනත් කෙටුම්පත — සලකා බැලීම.

සමන්තුරේ තබලිකුල් ඉස්ලාම් අරාබි විද්‍යාලය (සංස්ථාගත කිරීමේ) පනත් කෙටුම්පත — සලකා බැලීම.

බණ්ඩාරගම වික්‍රමශීලා ධර්මායතන සමාජ සේවා පදනම (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

2009 අගෝස්තු මස 19 වැනි බදාදා වාචික පිළිතුරු අපේක්ෂා කරන ප්‍රශ්න

0087/'09

ගරු ලක්ෂ්මන් නිපුණආරච්චි මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, —

- (අ) (i) වර්තමාන රජයේ, ආරක්ෂක අමාත්‍යවරයාගේ ධූර කාලය තුළ පොලිස් අත්අඩංගුවට පත්ව සිටියදී මිය ගොස් ඇති සැකකරුවන් සංඛ්‍යාව කොපමණද;
- (ii) එකී සැකකරුවන්ගේ නම් කවරේද;
- (iii) ඒ ඒ සැකකරුවන් මියගොස් ඇති ආකාරය කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

(4)

0088/'09

ගරු ලක්ෂ්මන් නිපුණආරච්චි මහතා,— නාගරික සංවර්ධන හා පුජාභූමි සංවර්ධන අමාත්‍යතුමාගෙන් ඇසීමට,—

(අ) (i) නගර සංවර්ධන සැලැස්මකට අනුව වැඩ අවසන් කළ නගරයක් හෝ නගර තිබේද;

(ii) එසේ නම්, ඒ කවර නගරද;

යන්න එතුමා මෙම සභාවට දන්වන්නෙහිද?

(ආ) (i) නගර සංවර්ධන සැලැස්මේ කටයුතුවලට අනුව 50% කින් වැඩ අවසන් කළ නගරයක් හෝ නගර තිබේද;

(ii) එසේ නම්, ඒ කවර නගරද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0388/'09

ගරු සාගල රත්නායක මහතා,— විදුලිබල හා බලශක්ති අමාත්‍යතුමාගෙන් ඇසීමට,—

(අ) ඉහළ කොත්මලේ ජල විදුලි ව්‍යාපෘතියේ, නොරොච්චෝලේ ගල් අගුරු ව්‍යාපෘතියේ සහ කෙරවලපිටිය බහු වක්‍රීය බලාගාරයේ මෙහා වොට් එකකට ප්‍රාග්ධන පිරිවැය (මිල දී ගැනීම් හා තැනීම් සඳහා වූ මූලධන වියදම) නවතම මිල ඉහළ නැගීම්ද සමග වෙන් වෙන් වශයෙන් එතුමා මෙම සභාවට දන්වන්නෙහිද?

(ආ) (i) කැළණිකිස්ස පිහිටි ලං. වි. ම. ට අයත් බහු වක්‍රීය බලාගාරය;

(ii) AES ට අයත් බහු වක්‍රීය බලාගාරය;

(iii) කෙරවලපිටිය බහු වක්‍රීය බලාගාරය- බහු වක්‍රීය ක්‍රමයට සහ ඒක වක්‍රීය ක්‍රමයට;

(iv) යාපනයේ පිහිටි පෞද්ගලික අංශයට අයත් (IPP) බලාගාරය සහ අනෙකුත් සියලුම IPP බලාගාර;

(v) යාපනයේ පිහිටි තාවකාලික ඇග්‍රෙකෝ බලාගාරය;

(vi) ලං. වි. ම. ට අයත් ෆියට් වායු ටර්බයිනය;

යන එක් එක් බලාගාරයේ ඉන්ධන යෙදවුම සහ ව්‍යාපෘතියේ සම තීරුබදු වල ඇස්තමේන්තුගත ඒකක පිරිවැය එතුමා සඳහන් කරන්නෙහිද?

(ඇ) කෙරවලපිටිය ව්‍යාපෘතිය සඳහා ඔවුන් විසින් ලබාගත් ණය සඳහා සීමාසහිත වෙස්ට් කෝස්ට් පවර් සමාගම විසින් එකඟවන ලද පොළී පිරිවැයද (අනුපාතිකය) එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

0515/'09

ගරු ජයන්ත විජේසේකර මහතා,— අධ්‍යාපන අමාත්‍යතුමාගෙන් ඇසීමට,—

(අ) (i) ත්‍රිකුණාමලය දිස්ත්‍රික්කය තුළ ඇති සියලුම පාසල් සඳහා අවශ්‍යවන ගුරුවරුන් සංඛ්‍යාව කොපමණද;

(ii) එම පාසල්වල මේ වනවිට සිටින ගුරුවරුන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(5)

- (ආ) ඉහත දිස්ත්‍රික්කය තුළ මේ වනවිට ඇති ගුරු පුරප්පාඩු සංඛ්‍යාව ඒ ඒ විෂයයන් අනුව වෙන් වෙන් වශයෙන් කොපමණද යන්න එතුමා මෙම සභාවට ඉදිරිපත් කරන්නෙහිද?
- (ඇ) ඉහත එම ගුරු පුරප්පාඩු පිරවීම සඳහා ගෙන ඇති ක්‍රියාමාර්ග කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2009 අගෝස්තු මස 20 වැනි බ්‍රහස්පතින්දා වාචික පිළිතුරු අපේක්ෂා කරන ප්‍රශ්න

0367/'09

ගුරු ආර්. එම්. ගාමිණී රත්නායක මහතා,— වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යතුමාගෙන් ඇසීමට,—

- (අ) (i) සීමාසහිත අරණායක විවිධ සේවා සමුපකාර සමිතියේ සේවක සංඛ්‍යාව කොපමණද;
- (ii) 2008 වසරේ ඡන්දයෙන් පත් කරන ලද අධ්‍යක්ෂ මණ්ඩලයේ සංඛ්‍යාව කොපමණද;
- (iii) ඔවුන්ගේ සම්පූර්ණ නම්, පෞද්ගලික ලිපිනයන්, අධ්‍යාපන හා වෘත්තීය සුදුසුකම් කවරේද;
- (iv) දැනට මෙම අධ්‍යක්ෂ මණ්ඩල රැස්වීම් වාර සඳහා සහභාගී වන අධ්‍යක්ෂ මණ්ඩලයේ සංඛ්‍යාව කොපමණද;
- (v) එක් අධ්‍යක්ෂවරයෙක් අධ්‍යක්ෂ මණ්ඩල රැස්වීම් සඳහා අඛණ්ඩව සහභාගී නොවන්නේ කවර හේතු නිසාද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

0368/'09

ගුරු ආර්. එම්. ගාමිණී රත්නායක මහතා,— වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යතුමාගෙන් ඇසීමට,—

- (අ) සීමාසහිත අරණායක විවිධ සේවා සමුපකාර සමිතියේ පරිපාලන දුර්වලතා හේතුවෙන් 2008 වර්ෂයේ සිට එය සමුපකාර සංවර්ධන කොමසාරිස් පාලනය යටතට ගෙන ඇති අවස්ථා සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ආ) සමුපකාර සංවර්ධන කොමසාරිස් පාලනයෙන් නැවත අරණායක විවිධ සේවා සමුපකාර සමිතිය ඉවත් කර ඇති බව එතුමා දන්නෙහිද?
- (ඇ) (i) සමුපකාර සංවර්ධන කොමසාරිස්වරයා පාලනය කරන සමයේ සමුපකාර සමිතිය ලාභ ලැබූ අවස්ථා සංඛ්‍යාව කොපමණද;
- (ii) සමුපකාර සංවර්ධන කොමසාරිස් පාලනයෙන් අරණායක විවිධ සේවා සමුපකාර සමිතිය ඉවත් කිරීමට හේතු කවරේද;

යන්න එතුමා මෙම සභාවට ඉදිරිපත් කරන්නෙහිද?

- (ඈ) නොඑසේ නම්, ඒ මන්ද?

(6)

0528/09

ගරු අකිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, —

- (අ) (i) රජයේ පාසල්වල සේවය කළ ස්වේච්ඡා ගුරුවරුන් ගුරු සේවයට බඳවා ගැනීමේ දී අනුගමනය කළ ක්‍රියාමාර්ගය කවරේද;
- (ii) ගුරු සේවා ව්‍යවස්ථාව යටතේ එකම සුදුසුකම් සපුරා ඇති ස්වේච්ඡා ගුරුවරුන්ට පළාත් දෙකක දී පත්වීම් වර්ග දෙකක් ලබාදුන්නේ කෙසේද;
- (iii) එය නිවැරදි කිරීමට ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) (i) ගුරු සහායකයින් ගුරු සේවයට ඇතුළත් නොකොට ගුරු පුහුණුව සඳහා රජයේ ගුරු විද්‍යාලවලට ඇතුළත්කර අධ්‍යයන කටයුතු ලබාදෙන්නේ කෙසේද;
- (ii) ගුරු සහායකයින් සඳහා ලබාදෙන රු. 3000/= දීමනාව ගුරු විද්‍යාල අධ්‍යයන කටයුතු සඳහා ප්‍රමාණවත්වේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0509/09

ගරු වයි. එම්. නවරත්න බණ්ඩා මහතා, — නැවත පදිංචි කිරීම හා ආපදා සහන සේවා අමාත්‍යතුමාගෙන් ඇසීමට, —

- (අ) (i) 2009 වර්ෂයේ අවතැන් වූ ජනගහනය කොපමණද;
- (ii) ඔවුන් දැනට සිටින කඳවුරු කවරේද;
- (iii) එක් එක් කඳවුරේ සිටින සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) පසුගිය කාලය තුළ නැවත පදිංචි කළ පවුල් සංඛ්‍යාව කොපමණද;
- (ii) ඒ කවර ප්‍රදේශවලද;
- (iii) එලෙස පදිංචි කරනු ලැබුවේ මූලික අවශ්‍යතා හා යටිතල පහසුකම් සපයාදීමෙන් පසුවද;
- (iv) නැවත පදිංචි කිරීමේ කඩිනම් වැඩ පිළිවෙළක් සකස්කර තිබේද;
- (v) ඒ සඳහා රටේ ජනතාවගේ සහාය ලබාගෙන තිබේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2009 අගෝස්තු මස 21 වැනි සිකුරාදා වාචික පිළිතුරු අපේක්ෂා කරන ප්‍රශ්න

0292/09

ගරු රවි කරුණානායක මහතා, — සංචාරක අමාත්‍යතුමාගෙන් ඇසීමට, —

- (අ) මේ දක්වා වූ පසුගිය වසර දහයක කාලය තුළ එක් එක් වර්ෂයේදී;
- (i) ශ්‍රී ලංකාව නැරඹීමට පැමිණි සමස්ත සංචාරකයින් සංඛ්‍යාව කොපමණද;
- (ii) ඔවුන්ගේ රටවල් සහ එම සංචාරකයින් මෙරට නැවතී සිටි සාමාන්‍ය කාලසීමාව කොපමණද;
- (iii) උපයාගත් මුදල සහ සංචාරකයින් විසින් දරන ලද වියදමේ සාමාන්‍ය අගය කවරේද;

යන්න එතුමා මෙම සභාවට දන්වන්නෙහිද?

(7)

- (ආ) පසුගිය වසර 10ක කාලය තුළ සෘජුව හෝ වක්‍රව සංචාරක කර්මාන්තයේ නිරතව සිටි ජනතාව කොපමණදැයි එතුමා සඳහන් කරන්නෙහිද?
- (ඇ) මේ දක්වා වූ පසුගිය වසර දහයක කාලය තුළ එක් එක් වර්ෂයේදී;
- (i) මෙරට තිබූ හෝටල් කාමර සංඛ්‍යාව කොපමණද;
- (ii) එම හෝටල් අයත්වන තරු පංතිය කවරේද;
- යන්න එතුමා වැඩිදුරටත් ප්‍රකාශ කරන්නෙහිද?
- (ඈ) නොඑසේ නම්, ඒ මන්ද?

0294/'09

- ගරු රවි කරුණානායක මහතා, — විදේශ කටයුතු අමාත්‍යතුමාගෙන් ඇසීමට, —
- (අ) 2009 මැයි මස 15 වැනි දිනට පෙර සෑම රටක්ම තමාට අයත් සාගර පත්ල ප්‍රදේශයේ අයිතිය පිළිබඳව හිමිකම් පෑමක් සිදු කළ යුතුව තිබූ බවත් එතුමා දන්නෙහිද?
- (ආ) මෙම අමාත්‍යාංශය ඒ අයුරින් කටයුතු කර තිබේද යන්න එතුමා මෙම සභාවට දන්වන්නෙහිද?
- (ඇ) එසේ නම්, අදාළ ජාත්‍යන්තර ආයතනය වෙත ඉදිරිපත් කරන ලද ඉල්ලීම එතුමා සභාගත කරන්නෙහිද?
- (ඈ) (i) අලුතින් හිමිකම් පා ඇති සාගර පත්ල ප්‍රදේශයේ වර්ගඵලය වර්ග කිලෝමීටර්වලින් කොපමණද;
- (ii) එක්සත් ජාතීන්ගේ සංවිධානය හෝ අදාළ ජගත් ආයතනය විසින් එය නිල වශයෙන් වලංගු කරනු ලබන දිනය කවදාද;
- යන්න එතුමා වැඩිදුරටත් සඳහන් කරන්නෙහිද?
- (ඉ) නොඑසේ නම්, ඒ මන්ද?

0401/'09

- ගරු කේ. ඩී. සමන්ත විද්‍යාරත්න මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන්සේවා අමාත්‍යතුමාගෙන් ඇසීමට, —
- (අ) (i) උමා ඔය ව්‍යාපෘතියේ වැඩ ආරම්භ කරමින් මුල්ගල තැබුවේ කවදාද;
- (ii) උමා ඔය ව්‍යාපෘතිය යටතේ ඉදිවන ප්‍රධාන ඉදිකිරීම් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) උමා ඔය ව්‍යාපෘතියේ සමාරම්භක උළෙල සඳහා කළ සමස්ත වියදම එක් එක් කාර්ය අනුව වෙන් වෙන් වශයෙන් කවරේද;
- (ii) සමාරම්භක උළෙල සඳහා ප්‍රතිපාදන සපයා ගනු ලැබුවේ කෙසේද;
- (iii) මෙම ව්‍යාපෘතිය සඳහා මුළු ඇස්තමේන්තුගත මුදල කොපමණද;
- (iv) මෙම මුදල සපයා ගන්නා ක්‍රමවේදය කවරේද;
- (v) මේ වන විට සපයාගෙන ඇති මුදල් ප්‍රමාණය කොපමණද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) අදාළ ව්‍යාපෘතියේ වත්මන් ප්‍රගතිය කවරේද;
- (ii) ව්‍යාපෘතිය අවසන් කිරීමට ඉලක්ක ගත දිනය කවදාද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0510/'09

ගරු වයි. එම්. නවරත්න බණ්ඩා මහතා, — විද්‍යා හා තාක්ෂණ අමාත්‍යතුමාගෙන් ඇසීමට, —

- (අ) (i) 2005, 2006, 2007, 2008 සහ 2009 වර්ෂ සඳහා විද්‍යා හා තාක්ෂණ අමාත්‍යාංශයට අයවැයෙන් වෙන් කළ මුදල් ප්‍රමාණය කොපමණද;
- (ii) එම මුදල් ප්‍රාග්ධන හා පුනරාවර්තන ලෙස වෙන් වෙන්ව කොපමණද;
- (iii) ඉහත එක් එක් වර්ෂයේ වෙන් කරන ලද මුදල හා ලැබුණ මුදල අතර වෙනසක් තිබේද;
- (iv) එසේ නම්, වාර්ෂිකව ඒ කොපමණ ප්‍රමාණයක්ද;
- (v) එසේ මුදල් අඩුවී ඇත්නම් ඊට හේතු කවරේද;

යන්න එතුමා මෙම සභාවට දන්වන්නෙහිද?

- (ආ) (i) විද්‍යා හා තාක්ෂණ අමාත්‍යාංශය යටතේ ඇති ප්‍රධාන ආයතන සංඛ්‍යාව කොපමණද;
- (ii) වෙන් වෙන් වශයෙන් එම ප්‍රධාන ආයතන කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0516/'09

ගරු ජයන්ත විජේසේකර මහතා, — අධ්‍යාපන අමාත්‍යතුමාගෙන් ඇසීමට, —

- (අ) (i) නැගෙනහිර පළාතේ ත්‍රිකුණාමලය දිස්ත්‍රික්කය තුළ තිබෙන පාසල් සංඛ්‍යාව කොපමණද;
- (ii) ත්‍රිකුණාමලය දිස්ත්‍රික්කයේ පාසල්වල සිටින ශිෂ්‍ය සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) ඉහත පාසල් අතුරින් විද්‍යාගාර නොමැති පාසල් සංඛ්‍යාව කොපමණද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0517/'09

ගරු ජයන්ත විජේසේකර මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, —

- (අ) (i) 2009 වර්ෂය සඳහා නැගෙනහිර පළාත් සභාව වෙනුවෙන් වෙන්කරන ලද මුදල් ප්‍රමාණය කොපමණද;
- (ii) එම වෙන් කරන ලද මුදලින් ත්‍රිකුණාමලය දිස්ත්‍රික්කය වෙනුවෙන් කොපමණ මුදලක් වෙන් කර තිබේද;

යන්න එතුමා මෙම සභාවට දන්වන්නෙහිද?

- (ආ) ඉහත වෙන්කරන ලද මුදලින් අධ්‍යාපනය සඳහා වෙන් කරන ලද මුදල් ප්‍රමාණය කොපමණද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2009 සැප්තැම්බර් මස 11 වැනි සිකුරාදා

යෝජනා පිළිබඳ දැනුම්දීම සහ දිනට නියමිත කටයුතු

ගරු රවි කරුණානායක මහතා,— ජනාධිපතිවරයා සහ අගමැතිවරයා අමාත්‍ය මූරයන් දැරීමෙන් වැළැක්වීම,— විවාදය කල් තබනු ලැබූ ප්‍රශ්නය (2007 ජූලි 06) “ඉතා ඵලදායී පරිපාලනයක් පවත්වාගෙන යාමටත්, තම අගමැතිවරුන්ගේ කටයුතු නිසි ලෙස සමාලෝචනය කිරීමටත් ජනාධිපතිවරයා හා අගමැතිවරයා කිසිදු අමාත්‍ය මූරයක් නොදැරිය යුතු යැයි මෙම පාර්ලිමේන්තුව අදහස් කරයි” යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී. [පා. 3/05]

පා. 1/09

ගරු රවි කරුණානායක මහතා,— අවි ආයුධ ලියාපදිංචි කිරීම,— ශ්‍රී ලංකාවේ පවතින සියලුම අවි ආයුධ ලියාපදිංචි කළ යුතු අතර, එසේ ලියාපදිංචි කිරීමෙන් අනතුරුව යම් කිසිවෙකු ලියාපදිංචි නොකළ ආයුධයක් ළඟ තබා ගෙන අසුදුවහොත්, අපරාධ නීතිය උල්ලංඝනය කිරීමේ වරද යටතේ ඔහුට එරෙහිව නඩු පවරා, අවුරුදු 20 ක අනිවාර්ය සිර දඬුවමකට යටත් කළ යුතු යැයි මෙම පාර්ලිමේන්තුව අදහස් කරයි.

පා. 2/09

ගරු රවි කරුණානායක මහතා,— බැංකු ගනුදෙනු වේලාවන් දීර්ඝ කිරීම,— රටේ ආර්ථික කටයුතු වැඩි දියුණු කිරීම සඳහා බැංකු ගනුදෙනු වේලාවන් පැය 9.00 සිට පැය 16.00 දක්වා දීර්ඝ කළ යුතු යැයි මෙම පාර්ලිමේන්තුව අදහස් කරයි.

පා. 3/09

ගරු රවි කරුණානායක මහතා,— කෝට්ටේ ඡන්ද කොට්ඨාසය තුළ පවතින සියලුම තැබැරුම් වසා දැමීම,— රිසි සේ මත්පැන් විකිණීම මෙරට සඳාචාරාත්මක වටිනාකම් පිරිහීමට හේතු වී ඇති බැවින්, කෝට්ටේ ඡන්ද කොට්ඨාසය තුළ පවතින සියලුම තැබැරුම් වසා දැමීමට නීති පැනවිය යුතු යැයි මෙම පාර්ලිමේන්තුව අදහස් කරයි.

පා. 4/09

ගරු රවි කරුණානායක මහතා,— පොදු ව්‍යාපාර පිළිබඳ කාරක සභාවේ (COPE), රාජ්‍ය ගිණුම් කාරක සභාවේ (PAC) සහ උපදේශක කාරක සභාවල රැස්වීම්වලට සහභාගි වීමට මාධ්‍යවේදීන්ට අවසර ලබාදීම,— පොදු ව්‍යාපාර පිළිබඳ කාරක සභාවේ, රාජ්‍ය ගිණුම් කාරක සභාවේ සහ උපදේශක කාරක සභාවල රැස්වීම්වලට මාධ්‍යවේදීන්ගේ සහභාගිත්වය තුළින් එම සාකච්ඡා වඩාත් ඵලදායී, අර්ථවත් හා විනිවිදභාවයකින් යුක්ත වනු ඇති බැවින් මාධ්‍යවේදීන්ට එම රැස්වීම්වලට සහභාගි වීමට අවසර දිය යුතු යැයි මෙම පාර්ලිමේන්තුව අදහස් කරයි.

පා. 5/09

ගරු රවි කරුණානායක මහතා,— කෘෂිකාර්මික ස්වයං රැකියාවල නියුතු ගොවීන්ට කෘෂිකාර්මික ණය ලබා දීම,— කෘෂිකාර්මික ස්වයං රැකියාවල නියුතු ගොවීන්ට 5% ක අඩු පොළී අනුපාතයක් මත රු. 250,000 උපරිමයකට යටත්ව කෘෂිකාර්මික ණය ලබා දිය යුතු යැයි මෙම පාර්ලිමේන්තුව අදහස් කරයි.

පා. 6/09

ගරු රවි කරුණානායක මහතා,— පොලිතින්, ප්ලාස්ටික් ආදී අපද්‍රව්‍ය ඉවත් කිරීම පිළිබඳව ජනතාව දැනුවත් කිරීම සඳහා දීප ව්‍යාප්ත වැඩ සටහනක් ක්‍රියාත්මක කිරීම,— දිවයිනේ පොලිතින් හා ප්ලාස්ටික් ද්‍රව්‍ය භාවිතය සිසුයෙන් වැඩි වී ඇති අතර, ඒවා අනිසි ලෙස බැහැර කිරීමෙන් මහා පරිමාණයෙන් පරිසර දූෂණය සිදුවන බැවින් එවැනි අපද්‍රව්‍ය ඉවත් කිරීම පිළිබඳව ජනතාව දැනුවත් කිරීම සඳහා දීප ව්‍යාප්ත වැඩ සටහනක් ක්‍රියාත්මක කළ යුතු යැයි මෙම පාර්ලිමේන්තුව අදහස් කරයි.

පා. 7/09

ගරු රවි කරුණානායක මහතා,— රාජ්‍ය බැංකු වලින් ලබා ගත් ණය පැහැරහරින්නන්ගේ නම් ප්‍රසිද්ධියට පත් කිරීම,— රාජ්‍ය බැංකුවලින් රුපියල් මිලියන 100කට අධික ණය ලබා ගෙන ආපසු ගෙවීම පැහැරහරින්නන්ගේ නම් ප්‍රසිද්ධියට පත් කිරීම සඳහා නීති සම්පාදනය කළ යුතු යැයි මෙම පාර්ලිමේන්තුව අදහස් කරයි.

පා. 8/09

ගරු රවි කරුණානායක මහතා,— පෞද්ගලික මන්ත්‍රීන්ගේ යෝජනා ක්‍රියාත්මක කිරීම,— පෞද්ගලික මන්ත්‍රීන්ගේ යෝජනා ඵලදායී ක්‍රමයක් වන අයුරින්, ඒවා පාර්ලිමේන්තුවට ඉදිරිපත් කරනු ලැබීමෙන් පසු වසරක් තුළ විවාදයට භාජනය කළ යුතු බවත්, ඒවා සභා සම්මත වුවහොත්, භය මාසයක් තුළ අමාත්‍ය මණ්ඩලය විසින් ද අනුමත කළ යුතු බවත් මෙම පාර්ලිමේන්තුව අදහස් කරයි.

පා. 9/09

ගරු රවි කරුණානායක මහතා,— පාර්ලිමේන්තුව තුළ ජාතික ගීය වාදනය කිරීම,— දිවයින තුළ ජාතික මමන්වයක් වර්ධනය කිරීමට හැකිවනු වස් පාර්ලිමේන්තුවේ රැස්වීම ආරම්භ කිරීමට හා අවසාන කිරීමට පෙරාතුව පාර්ලිමේන්තුව තුළ ජාතික ගීය වාදනය කළ යුතු යැයි මෙම පාර්ලිමේන්තුව අදහස් කරයි.

පා. 10/09

ගරු රවි කරුණානායක මහතා,— බලගතු ශ්‍රී ලාංකික අනන්‍යතාවයක් ගොඩනැගීම,— ආණ්ඩුවේ ලිපිලේඛනාදියෙහි යම් කෙනෙකුගේ ජාතිය හා ආගම සඳහන් කිරීම අවශ්‍ය කරුණක් වීම බලගතු ශ්‍රී ලාංකික අනන්‍යතාවයක් ගොඩනැගීමට බාධාවක් හා අවහිරයක් වී ඇති බැවින් එම අවශ්‍යතාවය ඉවත් කළ යුතු යැයි මෙම පාර්ලිමේන්තුව අදහස් කරයි.

පා. 11/09

ගරු රවි කරුණානායක මහතා,— වාණිජ අරමුණු සඳහා ආගමික නායකයින්ගේ රූප භාවිතා කිරීම වැළැක්වීම,— සියලුම ආගම්වලට සමානව ගරු කළ යුතු අතර කිසිදු වෙළෙඳ දැන්වීමක හෝ වෙනත් ආගමික නොවන භාණ්ඩයක බුදුරජාණන් වහන්සේගේ, ජේසුස් ක්‍රිස්තුස් වහන්සේගේ, ශිව දෙවියන්ගේ සහ මහම්මත් නබිතුමන්ගේ රූප ඇතුළත් නොකළ යුතු යැයි මෙම පාර්ලිමේන්තුව යෝජනා කරයි.

පා. 12/09

ගරු රවි කරුණානායක මහතා,— අධිකරණයට අපහාස කිරීම පිළිබඳ කාර්ය පටිපාටිය විධිමත් කිරීමට නව නීති සකස් කිරීම,— සියලු දෙනාටම සමාන සාධාරණත්වයක් සහතික කරනු වස් ශක්තිමත් ප්‍රජාතන්ත්‍රවාදයක් සහ උද්දීප්තිමත් නිදහස් මාධ්‍යයක් පවත්වාගෙන යාම සඳහා අධිකරණයට අපහාස කිරීම පිළිබඳ කාර්ය පටිපාටිය විධිමත් කිරීමට නව නීති සකස් කළයුතු යැයි මෙම පාර්ලිමේන්තුව යෝජනා කරයි.

පා. 13/09

ගරු රවි කරුණානායක මහතා,— මහජන යහපත උදෙසා නඩුකරණයට නීති හඳුන්වාදීම,— දිළිඳු ජනතාවගේ මූලික මිනිස් අයිතිවාසිකම් කඩවීම, රාජ්‍ය ප්‍රතිපත්ති වල අඩංගු දේ හෝ ඒවායේ බලපෑම, පොදු කටයුතු ඉටු කිරීමට නාගරික අධිකාරයන්ට බලපෑම් කිරීම, ආගමික අයිතිවාසිකම් හෝ අනෙකුත් මූලික අයිතිවාසිකම් කඩවීම සහ අධික මහජන ණය හා පුරවාසියන් අතිරේක වගකීම් වලට යොමු කැරෙන දූෂණය යන කරුණු සම්බන්ධයෙන් මහජන යහපත උදෙසා නඩුකරණයට නීති හඳුන්වා දිය යුතු යැයි මෙම පාර්ලිමේන්තුව යෝජනා කරයි.

පා. 14/09

ගරු රවි කරුණානායක මහතා,— දේශපාලන පක්ෂ විසින් මැතිවරණ කොමිෂන් සභාවට මූල්‍ය විගණන වාර්තාවක් ඉදිරිපත් කිරීම,— සියලුම පිළිගත් දේශපාලන පක්ෂ විසින් උපයාගත් ආදායම් හා දැරූ වියදම් විගණනයට භාජනය කළ යුතු හා මැතිවරණ කොමිෂන් සභාවට ඉදිරිපත් කළ යුතු යැයි මෙම පාර්ලිමේන්තුව යෝජනා කරයි.

පා. 15/09

ගරු රවි කරුණානායක මහතා,— රාජ්‍ය නිලධාරීන්ට දඬුවම් පැමිණවීම,— රජයේ උසස් නිලධාරීන් තම ස්වාධීන නිලය දේශපාලනිකරණය කරන්නේ නම් හා අයථා ලෙස යොදා ගන්නේ නම්, එයින් වැරදිකරුවන් බව ඔප්පු වූ වහාම ඔවුන්ට දඬුවම් පැමිණවිය යුතු යැයි මෙම පාර්ලිමේන්තුව යෝජනා කරයි.

පා. 16/09

ගරු රවි කරුණානායක මහතා,— විශ්‍රාම ගැන්වීමේ වයස් සීමාව දීර්ඝ කිරීම,— රාජ්‍ය නිලධාරීන්ගේ විශ්‍රාම ගැන්වීමේ වයස අවුරුදු 65 දක්වා වැඩි කළ යුතු යැයිද, ව්‍යවස්ථාදායකය විසින් නිර්දේශ කරනු ලැබුවහොත් විශේෂ කුසලතා ඇති නිලධාරීන් සඳහා එය අවුරුදු 70 දක්වා දීර්ඝ කළ හැකි යැයි ද මෙම පාර්ලිමේන්තුව අදහස් කරයි.

පා. 17/09

ගරු රවි කරුණානායක මහතා,— අධ්‍යාපනය ආරක්ෂා කිරීම සඳහා තත්ත්ව ආරක්ෂණ සභාවක් නීතිගත කිරීම,— වගකීමකින් තොරව විශ්වවිද්‍යාල නාමයන් භාවිත කරමින් ශ්‍රී ලංකාව තුළ විශාල වශයෙන් අධ්‍යාපනික ආයතන බිහිවෙමින් පවතින නිසා, අධ්‍යාපනය අනාගත පරම්පරාව සඳහා ආරක්ෂා කර දීම උදෙසා “ තත්ත්ව ආරක්ෂණ සභාවක්” නීතිමය වශයෙන් වහා ස්ථාපිත කළ යුතු යැයි මෙම පාර්ලිමේන්තුව යෝජනා කරයි.

පා. 18/09

ගරු රවි කරුණානායක මහතා,— “විශේෂ පැමිණිලි මෙහෙයවන්නා” යන නාමයෙන් තනතුරක් ඇති කිරීම,— රාජ්‍ය සේවය දේශපාලන බලපෑම් වලින් තොර බවට සහතික කරනු වස්, ආයතනවල ගුණාත්මකභාවයට බලපාන ලෙස සිදු කළ අයථා පරිහරණයන්, දූෂණයන් හෝ අකාර්යක්ෂමතාවයන් පිළිබඳ සිද්ධීන්, ස්වාධීන කොමිසම්, රාජ්‍ය ගිණුම් කාරක සභාව සහ පොදු ව්‍යාපාර පිළිබඳ කාරක සභාව මගින් වාර්තා කළ වහාම ඒ සම්බන්ධ පැමිණිලි මෙහෙයවන, පාර්ලිමේන්තුවට සෘජුවම වාර්තා කරනු ලබන තනතුරක්, “විශේෂ පැමිණිලි මෙහෙයවන්නා” යන නාමයෙන් ඇති කළ යුතු යැයි මෙම පාර්ලිමේන්තුව යෝජනා කරයි.

පා. 19/09

ගරු රවි කරුණානායක මහතා,— අයවැය සම්මත කිරීමට පෙර පූර්ව අයවැය විවාදයක් පැවැත්වීම,— ඉන්දියාව හා එක්සත් රාජධානිය මෙන් අවසාන හා පූර්ණ අයවැය සම්මත කිරීමට මාස තුනකට ප්‍රථම, අයවැය ඇස්තමේන්තුවල අභිතකර හෝ අවාසිදායක බලපෑම් ඇතොත් ඒවා අවම කිරීමට සහ නිවැරදි කිරීමට හැකි වන පරිදි පූර්ව අයවැය විවාදයක් පැවැත්විය යුතු යැයි මෙම පාර්ලිමේන්තුව යෝජනා කරයි.

පා. 20/09

ගරු රවි කරුණානායක මහතා,— උද්ධමනයට ගැලපෙන සේ සේවා නියුක්තිකයන්ට 1%ක දීමනාවක් ගෙවීම,— රාජ්‍ය ආයතන විසින් පරිපාලනය කරනු ලබන සේවා නියුක්තිකයන්ගේ අර්ථසාධක අරමුදල හා සේවා නියුක්තිකයන්ගේ භාර අරමුදල ගෙවීමේ දී එක් එක් වර්ෂයේ උද්ධමනය ප්‍රමාණයට වඩා 1%ක දීමනාවක් සේවා නියුක්තිකයන්ට ලබා දීමට සහතික විය යුතු යැයි මෙම පාර්ලිමේන්තුව යෝජනා කරයි.

පා. 21/09

ගරු රවි කරුණානායක මහතා,— ජ්‍යෙෂ්ඨ පුරවැසියන්ට නොමිලේ ගමන් පහසුකම් සැලසීම,— සියලුම ජ්‍යෙෂ්ඨ පුරවැසියන්ට පොදු ගමනාගමන සේවාවන්වල නොමිලේ ගමන් පහසුකම් සලසා දිය යුතු යැයි මෙම පාර්ලිමේන්තුව යෝජනා කරයි.

පා. 22/09

ගරු රවි කරුණානායක මහතා,— අර්බුද සමථ මධ්‍යස්ථානයක් පිහිටුවීම,— සාමය කඩවීම වැනි ජාතික ප්‍රශ්නයක් ඇති ශ්‍රී ලංකාව බහු ජාතික හා බහු ආගමික රටක් වන හෙයින්, ශ්‍රී ලංකාව තුළ, කලාපය තුළ හා සමස්ථ වශයෙන් ලෝකයේම එවැනි ප්‍රශ්න විසඳීම සඳහා බෞද්ධ, ක්‍රිස්තියානි, හින්දු හා ඉස්ලාම් ආගම්වල ශක්තිය ප්‍රයෝජනයට ගනිමින් අර්බුද සමථ මධ්‍යස්ථානයක් පිහිටුවිය යුතු යැයි මෙම පාර්ලිමේන්තුව අදහස් කරයි.

පා. 23/09

ගරු ලක්ෂ්මන් නිපුණආරච්චි මහතා, — විශ්‍රාමික පාරිතෝෂික මුදල් වහාම ලබා දීම, — මෙතෙක් විශ්‍රාමික පාරිතෝෂික මුදල් ලබා නොදුන් විශ්‍රාමිකයින්ට එම විශ්‍රාමික පාරිතෝෂික මුදල් ප්‍රමාදයකින් තොරව වහාම ලබා දීමට කටයුතු කළ යුතු යැයි මෙම පාර්ලිමේන්තුව යෝජනා කරයි.

පා. 25/09

ගරු ආර්. එම්. ගාමිණී රත්නායක මහතා, — කැගල්ල දිස්ත්‍රික්කය තුළ කෞතුකාගාරයක් පිහිටුවීම, — කැගල්ල දිස්ත්‍රික්කය තුළ ඇති පෞරාණික, සංස්කෘතික, සමාජමය වටිනාකමක් ඇති ස්ථානවල තොරතුරු ලබා ගත හැකි හා කෞතුක භාණ්ඩ සඳහා කෞතුකාගාරයක් පිහිටුවීමට පියවර ගත යුතු යැයි මෙම පාර්ලිමේන්තුව යෝජනා කරයි.

පා. 26/09

ගරු ආර්. එම්. ගාමිණී රත්නායක මහතා, — ජාතික ප්‍රතිපත්ති තීරණය කිරීම සඳහා ජාතික ප්‍රතිපත්ති සැලසුම් සභාවක් පත් කිරීම, — ක්‍රමවත් ජාතික ප්‍රතිපත්ති හා සැලසුම් නිර්මාණය කිරීම සඳහා දේශපාලනඥයන්ගෙන් හා විෂය බද්ධ වෘත්තීයවේදීන්ගෙන් සමන්විත ආණ්ඩු මාරුවීම් අනුව වෙනස් නොවන නිශ්චිත බලයක් සහිතවූත් ජාතික ප්‍රතිපත්ති සැලසුම් සභාවක් පිහිටුවිය යුතු යැයි මෙම පාර්ලිමේන්තුව යෝජනා කරයි.

පා. 27/09

ගරු ආර්. එම්. ගාමිණී රත්නායක මහතා, — විදේශ රැකියා නියුක්තිකයන්ගේ ගැටළු නිරාකරණය කිරීම සඳහා නීතිමය බලතල සහිත ඒකකයක් පිහිටුවීම, — විදේශ රැකියාවන්හි නියුක්ත වූවන්ට සිදුවන පහරදීම්, පැහැරගෙන යෑම්, ස්ත්‍රී දූෂණ, ස්ත්‍රී අපචාරයෙහි යෙදවීම්, මිනීමැරීම් හා විදේශගත වීමේදී සිදුවන මුදල් වංචා කිරීම් හා විදේශගත වී අනාථ වූවන් නැවත ගෙන්වා ගැනීම හා ඔවුන්ගේ ආරක්ෂාව පිළිබඳ සොයා බැලිය හැකි නීතිමය බලතල ඇති ඒකකයක් පිහිටුවිය යුතු යැයි මෙම පාර්ලිමේන්තුව යෝජනා කරයි.

පා. 28/09

ගරු ආර්. එම්. ගාමිණී රත්නායක මහතා, — නව නිපැයුම්කරුවන්ගේ නිර්මාණ ලෝකයට හඳුන්වා දීම සඳහා ජාතික වැඩ පිළිවෙළක් සකස් කිරීම, — නව නිපැයුම්කරුවන් ඇතුළු විවිධ දක්ෂතා ඇති පුරවැසියන්ට තම නව නිපැයුම් ලෝකයට හඳුන්වාදීම සඳහා ද ඔවුන් සතු දක්ෂතා හා එකී නිර්මාණ දියුණු කර ගැනීම සඳහා ද ජාතික වැඩපිළිවෙළක් සකස් කළ යුතු යැයි මෙම පාර්ලිමේන්තුව යෝජනා කරයි.

පා. 29/09

ගරු ආර්. එම්. ගාමිණී රත්නායක මහතා, — දේශීය අමු ද්‍රව්‍ය යොදා ගන්නා කර්මාන්තකරුවන්ට බදු සහන ලබා දීම, — සම්පූර්ණයෙන් ජාත්‍යන්තර වෙළඳපොළ සඳහා ඉලක්ක කර ගනිමින් 75% කට වඩා දේශීය අමුද්‍රව්‍ය යොදා ගනිමින් භාණ්ඩ නිපදවන දේශීය කර්මාන්තකරුවන්ට අවුරුදු 02ක බදු සහන කාලයක් ලබා යුතු යැයි මෙම පාර්ලිමේන්තුව යෝජනා කරයි.

පා. 30/09

ගරු ආර්. එම්. ගාමිණී රත්නායක මහතා, — අධිකරණය, පොලීසිය, බන්ධනාගාරය ඒකාබද්ධ වන අයුරින් ජනාධිපති කොමිසමක් පත් කිරීම, — සමාජයෙහි ව්‍යාප්තව යමින් පවතින අපරාධ අඩු කිරීමත්, අපරාධ නීති පද්ධතියේ පවතින අඩුපාඩු අඩුකර අපරාධ නීතිය සංශෝධනය කිරීමත් අධිකරණය තුළ ගොඩගැසී ඇති ඉඩම් නඩු ඇතුළු නඩු විභාග අවසන් කිරීම හා අධිකරණය, පොලීසිය හා බන්ධනාගාර නවීකරණය කර කඩිනම් සේවයක් ලබා දීම සඳහාත් අධිකරණය, පොලීසිය, බන්ධනාගාරය ඒකාබද්ධ වන අයුරින් ජනාධිපති කොමිසමක් පත් කිරීමට මෙම පාර්ලිමේන්තුව යෝජනා කරයි.

පා. 31/09

ගරු ආර්. එම්. ගාමිණී රත්නායක මහතා, — වතුකර ජනතාවට පුරවැසිකම් ලබාදීම, — වතුකරයේ ශ්‍රී ලංකා පුරවැසිකම නොමැති සියලු ජන කොට්ඨාසවලට ඔවුන්ගේ කැමැත්ත මත පුරවැසිභාවය ලබා දිය යුතු යැයි මෙම පාර්ලිමේන්තුව යෝජනා කරයි.

පා. 32/09

ගරු ආර්. එම්. ගාමිණී රත්නායක මහතා,— දිවයිනේ ප්‍රාථමික පාසැල් දරුවන්ට නොමිලේ කිරි වීදුරුවක් ලබා දීම,— දිවයිනේ සියලු ප්‍රාථමික පාසැල් දරුවන්ට උදාසන නොමිලයේ කිරි වීදුරුවක් ලබා දීමට කටයුතු කළ යුතු යැයි මෙම පාර්ලිමේන්තුව යෝජනා කරයි.

පා. 33/09

ගරු ආර්. එම්. ගාමිණී රත්නායක මහතා,— සේවක අර්ථසාධක අරමුදල් හා සේවා නියුක්ති භාරකාර අරමුදල් සතියක් ඇතුළත ඉල්ලුම්කරුවන්ට ලබා දීම,— සේවක අර්ථ සාධක අරමුදල් හා සේවා නියුක්ති භාරකාර අරමුදල් සතියක් ඇතුළත ඉල්ලුම්කරුවන්ට ලබා දිය හැකි වැඩපිළිවෙළක් සකස් කළ යුතු යැයි මෙම පාර්ලිමේන්තුව යෝජනා කරයි.

පා. 34/09

ගරු ආර්. එම්. ගාමිණී රත්නායක මහතා,— රාජ්‍ය සංස්ථා, මණ්ඩල, අධිකාරි ඇතුළු ව්‍යවස්ථාපිත ආයතනවල සභාපතිවරුන් හා අධ්‍යක්ෂ මණ්ඩල පත් කිරීම,— රාජ්‍ය සංස්ථා, මණ්ඩල, අධිකාරි ඇතුළු ව්‍යවස්ථාපිත ආයතනවල සභාපතිවරුන් හා අධ්‍යක්ෂ මණ්ඩල පත්කිරීම සඳහා වෘත්තීමය සුදුසුකම් හා පලපුරුද්ද ඇති පුද්ගලයන් පමණක් තෝරා ගත යුතු යැයි මෙම පාර්ලිමේන්තුව යෝජනා කරයි.

පා. 35/09

ගරු ආර්. එම්. ගාමිණී රත්නායක මහතා,— ග්‍රාම නිලධාරී වසම්, ප්‍රාදේශීය ලේකම් කොට්ඨාස, දිස්ත්‍රික් හා පරිපාලන ප්‍රදේශයන්හි සීමාවන් විද්‍යාත්මක පදනමක් මත යළි නිර්මාණය කිරීම,— දිවයින පුරා නැවත සමීක්ෂණයක් කර ග්‍රාම නිලධාරී වසම්, ප්‍රාදේශීය ලේකම් කොට්ඨාස, දිස්ත්‍රික් හා පරිපාලන ප්‍රදේශයන් හි සීමාවන් විද්‍යාත්මක පදනමක් මත යළි නිර්මාණය කළ යුතු යැයි මෙම පාර්ලිමේන්තුව යෝජනා කරයි.

පා. 36/09

ගරු ආර්. එම්. ගාමිණී රත්නායක මහතා,— ශ්‍රී ලංකා විදේශ සේවයට නිලධාරීන් බඳවා ගැනීමේ දී සිමිත තරග විභාග ලකුණු මත පමණක් තීරණය කිරීම,— ශ්‍රී ලංකා විදේශ සේවයට නිලධාරීන් බඳවා ගැනීමේ දී සිමිත තරග විභාග ලකුණු මත පමණක් තීරණය කර සම්මුඛ පරීක්ෂණයේදී මූලික සුදුසුකම් පිළිබඳව පමණක් සොයා බැලීමට පියවර ගත යුතු යැයි මෙම පාර්ලිමේන්තුව යෝජනා කරයි.

පා. 37/09

ගරු ආර්. එම්. ගාමිණී රත්නායක මහතා,— අපරාධ කරන පාර්ශ්වයට දඬුවම් දීම හා ඉන් හානියට පත් වන පාර්ශ්වයට වන්දි ලබා දීම,— අපරාධ කරන පාර්ශ්වයට දඬුවම් දීම හා ඉන් හානියට පත් වන පාර්ශ්වයට වන්දි ලබා දීම එකම අධිකරණයක් තුළ දී කළ හැකි වන අයුරින් නීති සම්පාදනය කළ යුතු යැයි මෙම පාර්ලිමේන්තුව යෝජනා කරයි.

පා. 38/09

ගරු ආර්. එම්. ගාමිණී රත්නායක මහතා,— පාසැල් ළමුන් සඳහා නිදහස් වාර ගමන් ප්‍රවේශ පත්‍ර ලබා දීම,— පාසැල් ළමුන්ට මාර්ගස්ථ මගී ප්‍රවාහන අධිකාරියේ බස් රථවල ගමන් කිරීම සඳහා නිදහස් වාර ප්‍රවේශපත් ක්‍රමයක් හඳුන්වාදීමට මෙම පාර්ලිමේන්තුව යෝජනා කරයි.

පා. 39/09

ගරු ආර්. එම්. ගාමිණී රත්නායක මහතා,— දේශපාලන පළිගැනීම්වලට ලක් වූවන්ට සහන සැලසීම සඳහා ජනාධිපති කොමිසමක්,— අතීතයේ සිට මේ දක්වා ජනතාව තමන් දරන දේශපාලන මතය නිසා පීඩාවට හා දේශපාලන පළිගැනීම්වලට ලක් වූ අයගේ පැමිණිලි විභාග කර සහන සැලසිය හැකි පූර්ණ බලැති ජනාධිපති කොමිසමක් පත් කළ යුතු යැයි මෙම පාර්ලිමේන්තුව යෝජනා කරයි.

පා. 40/09

ගරු ආර්. එම්. ගාමිණී රත්නායක මහතා,— ක්‍රීඩා පාසැල් ඉදිකිරීම හා ජාතික ක්‍රීඩා ප්‍රතිපත්තියක් සකස් කිරීම,— දිගුකාලීන ඉලක්කයක් සහිත ජාතික ක්‍රීඩා ප්‍රතිපත්තියක් හා වැඩ පිළිවෙළක් සකස් කිරීම උදෙසා මූලික වශයෙන් සෑම දිස්ත්‍රික්කයක්ම ආවරණය වන පරිදි ක්‍රීඩාගාර, පිට්ටනි, උපකරණ හා ක්‍රීඩා උපදේශකයන්ගෙන් සමන්විත උසස් ගණයේ ක්‍රීඩා පාසැල් ඉදි කිරීමටත් ජාතික ක්‍රීඩා ප්‍රතිපත්තියක් සකස් කිරීමටත් මෙම පාර්ලිමේන්තුව යෝජනා කරයි.

පා. 41/'09

ගරු ආර්. එම්. ගාමිණී රත්නායක මහතා, — ජාතික භාෂා අධ්‍යාපන මණ්ඩපයක් පිහිටුවීම, — ගුරුවරුන්ට සිංහල, දෙමළ, ඉංග්‍රීසි භාෂා ඉගැන්වීම සඳහා ජාතික භාෂා අධ්‍යාපන මණ්ඩපයක් ස්ථාපිත කිරීමට මෙම පාර්ලිමේන්තුව අදහස් කරයි.

පා. 43/'09

ගරු විජිත රණවිර මහතා, — උස්සන්ගොඩ කඳුවැටිය පිහිටි භූමිය සංරක්ෂණය කිරීම, — ප්‍රාග් ඓතිහාසික යුගයේ මධ්‍යම පුරාශීලා යුගයට අයත් යැයි හඳුනාගෙන ඇති දකුණු පළාතේ අම්බලන්තොට ප්‍රාදේශීය ලේකම් කොට්ඨාසයට අයත් මුහුදු වෙරළ තීරයේ පිහිටා ඇති දකුණේ හෝර්ටන් තැන්න නමින් ප්‍රකට උස්සන්ගොඩ කඳුවැටිය පිහිටා ඇති භූමිය, ශ්‍රී ලංකාවේ විවෘත ජනාවාසයකින් අවුරුදු විසි අටදහසක් පැරණි ජ්‍යාමිතික ආයුධ හා පාෂාණ සොයාගත් භූමියක් ලෙස ද, සාගර හා ගොඩබිම් ජෛව විවිධත්වය අතින් ඉතා පොහොසත් භූමියක් ලෙස ද, කදිම කැස්බෑ වාසස්ථානයක් ලෙස ද, සුනාමි රළු පහරින් ජනතාව ආරක්ෂා කළ පවුරක් ලෙස ද, අතිශය වටිනාකමක් උරුම කරගෙන ඇති හෙයින් එම භූමිය තුළ ආරම්භ කිරීමට යෝජිත ව්‍යාපෘති නවතා දමා වහාම සංරක්ෂණය කළ යුතු පරිසර පද්ධතියක් ලෙස ප්‍රකාශයට පත් කළ යුතු යැයි මෙම පාර්ලිමේන්තුව යෝජනා කරයි.